

पोलीस शिपाई भरती २००४ लेखी परिक्षेच्या उत्तरपत्रिका व त्याची संगणकामार्फत तपासणी, इन्स्टिट्यूट ऑफ बँकिंग पर्सनल सिलेक्शन, कांदिवली (पूर्व) या संस्थे - मार्फत करून घेण्यास व त्या पोटी करण्यात आलेल्या रु.१,५१,९२१/- खर्चास मंजूरी देण्याबाबत.

**महाराष्ट्र शासन
गृह विभाग**

शासन निर्णय क्रमांक : एमआयएस ०३०४/सीआर-२८८/पोल-५अ
मंत्रालय, मुंबई-४०००३२, दिनांक : २३ फेब्रुवारी, २००५.

शासन निर्णय :-


भरती प्रक्रिया पारदर्शकरित्या पूर्ण करण्यासाठी पोलीस भरती २००४- लेखी परिक्षेच्या उत्तर पत्रिका, व त्याची संगणकामार्फत तपासणी, इन्स्टिट्यूट ऑफ बँकिंग पर्सनल सिलेक्शन, आयबीपीएस हाऊस, ठाकूर कॉम्प्लेक्स च्या पाठीमागे, ९० डी.पी.रोड, कांदिवली (पूर्व) मुंबई-१०१ या संस्थेकडून करून घेण्यास प्रशासकीय मंजूरी देण्यात येत आहे. तथापि, यापुढे अशा संस्थाकडून अशाप्रकारे काम करून घेण्यासाठी शासनाची पूर्व परवानगी घेण्यात यावी.

२. तसेच, त्यापोटी करण्यात आलेल्या रु.१,५१,९२१/-(रुपये एक लाख एकावन हजार नऊशे एकवीस फक्त) एवढ्या खर्चाच्या रकमेस शासन मंजूरी देत आहे.

३. यासाठी होणारा खर्च, "२०५५-पोलीस, १०९ (२) (१) शहर पोलीस, ७५- कार्यालयीन खर्च" या लेखाशिर्षाखाली टाकण्यात यावा आणि तो मंजूर अनुदानातून भागविण्यात यावा.

४. हा शासन निर्णय वित्त विभागाच्या अनौपचारिक संदर्भ क्र.सीआर ५८/०५, व्यय-७, दि.१५ फेब्रुवारी, २००५ अन्वये व त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(प्र. ता. गौड)

सह सचिव, महाराष्ट्र शासन, गृह विभाग.

प्रति,

पोलीस महासंचालक व महानिरीक्षक, महाराष्ट्र राज्य, मुंबई.

महालेखापाल-१ (लेखा व अनुज्ञेयता) (लेखा परिक्षा) महाराष्ट्र राज्य, मुंबई.

पोलीस आयुक्त, बृहन्मुंबई.

अधिदान व लेखा अधिकारी, मुंबई.

निवासी लेखा परिक्षा अधिकारी, मुंबई.

वित्त विभाग, मंत्रालय, मुंबई (कार्या व्यय-७)